

കുറിപ്പ്

വിഷയം :- ജനകീയാസൂത്രണം - 2019-20 വാർഷിക പദ്ധതി ഭേദഗതി സംബന്ധിച്ച്

1 12.12.2019-ലെ 9823/2019/ധന നമ്പർ ഉത്തരവ് പ്രകാരം മഹാ പ്രളയം ബാധിച്ച തദ്ദേശഭരണ സ്ഥാപനങ്ങൾക്ക് ഈ വർഷത്തെ ബഡ്ജറ്റിൽ മാറ്റി വച്ചിരുന്ന തുകയിൽ നിന്ന് അധിക വിഹിതം നൽകിയിട്ടുണ്ട്. ഈ തുകയുടെ ഉപയോഗം സംബന്ധിച്ച് 23.12.2019-ലെ 170/2019/ തസ്വഭവ ഉത്തരവ് പ്രകാരം സർക്കാർ വിശദമായ മാർഗ്ഗരേഖ പുറപ്പെടുവിച്ചിട്ടുണ്ട്. ഇതനുസരിച്ച് തദ്ദേശഭരണ സ്ഥാപനങ്ങൾ പ്രോജക്ടുകൾ തയ്യാറാക്കി വാർഷിക പദ്ധതിയുടെ ഭാഗമാക്കേണ്ടതാണ്. ഇതോടൊപ്പം ഇതിനകം അംഗീകരിച്ച നടപ്പു വാർഷിക പദ്ധതിയിൽ താഴെപ്പറയുന്ന മാനദണ്ഡങ്ങൾക്ക് വിധേയമായി അത്യാവശ്യം ഭേദഗതികൾ വരുത്താവുന്നതാണ്.

ഇതിനായി 30.12.2019 മുതൽ 15.01.2020 വരെ സുലേഖ സോഫ്റ്റ് വെയറിൽ സൗകര്യം ഉണ്ടായിരിക്കും. എല്ലാ തദ്ദേശഭരണ സ്ഥാപനങ്ങളും 15.01.2020 നകം ഭേദഗതി/ പുതിയ പ്രോജക്ടുകൾ ജില്ലാ ആസൂത്രണ സമിതിക്ക് സമർപ്പിക്കേണ്ടതാണ്.

2 വാർഷിക പദ്ധതിയിലെ മറ്റു പ്രോജക്ടുകൾ ഭേദഗതി ചെയ്യുന്നതിനും പുതിയവ കൂട്ടിച്ചേർക്കുന്നതിനും താഴെപ്പറയുന്ന നിബന്ധന പാലിക്കേണ്ടതാണ്. ഇത്തരം ഭേദഗതിക്കും മുകളിൽ പറഞ്ഞ സമയപരിധി ബാധകമാണ്.

2.1 വാർഷിക പദ്ധതിയിലെ ഏതെങ്കിലും പ്രോജക്ടുകൾക്ക് വെറ്റിംഗ് ഓഫീസർ അനുമതി നൽകാതിരിക്കുകയോ സാങ്കേതികാനുമതി ലഭിക്കാതിരിക്കുകയോ ചെയ്യാൽ

2.2 മഴക്കാല പൂർവ്വ ശുചീകരണ പ്രവർത്തനങ്ങൾ, സർക്കാർ നിർദ്ദേശപ്രകാരം എടുക്കേണ്ട പ്രോജക്ടുകൾ ഉൾപ്പെടുത്താൻ

2.3 ജില്ലാ ആസൂത്രണസമിതി നിരസിച്ചതും മാർഗ്ഗരേഖ/സബ്സിഡി നിരക്ക് എന്നിവ പാലിക്കാതെയുള്ള പ്രോജക്ട് ഒഴിവാക്കുന്നതിന്

2.4 കേന്ദ്ര-സംസ്ഥാന പദ്ധതി പ്രകാരം ലഭിച്ച തുകയ്ക്ക് തദ്ദേശഭരണ സ്ഥാപനങ്ങളുടെ വിഹിതം വകയിരുത്തൽ, അഗതിരഹിത പ്രോജക്ടുകൾക്ക് മതിയായ വിഹിതം വകയിരുത്തൽ

2.5 2019-20 -ലെ വാർഷികപദ്ധതിയിൽ ഇപ്പോൾ ഉൾപ്പെടുത്തിയിരിക്കുന്ന ഏതെങ്കിലും പ്രോജക്ടുകൾക്ക് MPLAD, MLASDF, കേന്ദ്രാവിഷ്കൃത പദ്ധതി തുടങ്ങിയതടക്കം മറ്റേതെങ്കിലും തലത്തിൽ ഭരണാനുമതിയും ഫണ്ടും ലഭിച്ചിട്ടുണ്ടെങ്കിൽ അവ ഒഴിവാക്കി ഇതിൽ നിന്നും ലഭിക്കുന്ന തുക ഉപയോഗിച്ച് മറ്റു പ്രോജക്ടുകൾ ഏറ്റെടുക്കുന്നതിന്

2.6 വാർഷിക പദ്ധതിയിൽ ഉൾപ്പെടുത്തിയിട്ടുള്ള എസ്.സി.പി/റ്റി.എസ്.പി പ്രോജക്ടുകൾക്ക് ഫീസിബിലിറ്റി സർട്ടിഫിക്കറ്റും സോഷ്യൽ മാപ്പും ലഭിക്കാതെ

വന്നാൽ (ബന്ധപ്പെട്ട പട്ടികജാതി വികസന ഓഫീസർ/ ട്രൈബൽ എക്സ്റ്റൻഷൻ ഓഫീസർ ഫീസിബിൾ അല്ലായെന്ന് സാക്ഷ്യപ്പെടുത്തണം) ഇത്തരം പ്രോജക്റ്റുകൾ ഒഴിവാക്കി പുതിയ പ്രോജക്ട് എടുക്കുന്നതിന്

2.7 ടെണ്ടർ നടപടി പൂർത്തിയായ പ്രോജക്റ്റുകളിൽ ടെണ്ടർ സേവിംഗ്സ് ഉള്ള തദ്ദേശഭരണ സ്ഥാപനങ്ങൾക്ക് ടെണ്ടർ സേവിംഗ്സ് ഉപയോഗിച്ച് പുതിയ പ്രോജക്റ്റുകൾ എടുക്കാവുന്നതാണ്. ഇതനുസരിച്ച് ടെണ്ടർ സേവിംഗ്സ് ലഭ്യമായ പ്രോജക്റ്റുകളും ഭേദഗതി ചെയ്യേണ്ടതാണ്.

2.8 ധനവകുപ്പിന്റെ 21.12.2019-ലെ 10050/2019/ധന നമ്പർ ഉത്തരവ് പ്രകാരം തദ്ദേശഭരണ സ്ഥാപനങ്ങൾക്ക് പദ്ധതി വിഹിതത്തിന്റെ മൂന്നാം ഗഡു അനുവദിച്ചിട്ടുണ്ട്. ഇതനുസരിച്ച് ഗ്രാമപഞ്ചായത്തുകളും നഗരസഭകളും അങ്കണവാടി അധ്യാപകർക്കും സഹായികൾക്കും നൽകേണ്ട അധിക തുക സാമൂഹ്യനീതി ഡയറക്ടർക്ക് ട്രാൻസ്ഫർ ക്രെഡിറ്റ് ചെയ്യണം. ഈ തുക കണ്ടെത്തുന്നതിനുള്ള ഭേദഗതിയും ഈ തുകയ്ക്ക് വേണ്ട പ്രോജക്റ്റുകളും തയ്യാറാക്കൽ.

3. തദ്ദേശഭരണ സ്ഥാപനങ്ങളുടെ സംയുക്ത പ്രോജക്റ്റുകളിൽ നിർദ്ദിഷ്ട ഫോറത്തിൽ ആവശ്യമായ എൻട്രികൾ വരുത്തിയിട്ടില്ലെങ്കിൽ അവ ഈ സമയത്ത് ഉൾപ്പെടുത്തണം.

4. ഏതെങ്കിലും പ്രോജക്റ്റുകൾ ഒഴിവാക്കുകയാണെങ്കിൽ ഇങ്ങനെ ലഭിക്കുന്ന തുക സ്റ്റിൽ ഓവർ പ്രോജക്റ്റുകൾക്കോ സർക്കാർ നിർദ്ദേശിച്ചിട്ടുള്ള മറ്റ് പ്രോജക്റ്റുകൾ ഉൾപ്പെടുത്തുന്നതിനോ ഉപയോഗിക്കേണ്ടതാണ്. തുക മിച്ചം ഉണ്ട് എങ്കിൽ മാത്രമേ പുതിയ പ്രോജക്റ്റുകൾക്ക് ഉപയോഗിക്കാവൂ. വാർഷിക പദ്ധതി ഭേദഗതി ചെയ്യുമ്പോൾ മേഖല വിഭജനമടക്കമുള്ള നിബന്ധനകൾ പാലിച്ചിരിക്കണം. ഭേദഗതി/പുതിയ പ്രോജക്റ്റുകൾ വെറ്റിംഗ്/സാങ്കേതികാനുമതിയ്ക്ക് ശേഷമാണ് ജില്ലാ ആസൂത്രണസമിതിക്ക് സമർപ്പിക്കേണ്ടത്.

5. കാലതാമസം കൂടാതെ മാനദണ്ഡ പ്രകാരമുള്ള ഭേദഗതി/പുതിയ പ്രോജക്റ്റുകൾ ജില്ലാ ആസൂത്രണസമിതി പരിഗണിച്ച് തീരുമാനമെടുക്കേണ്ടതാണ്. ഇതിനാവശ്യമായ നടപടി ജില്ലാ കളക്ടർ ജില്ലാ ആസൂത്രണസമിതി ചെയർമാനുമായി ആലോചിച്ച് സ്വീകരിക്കണം.

അഡീഷണൽ ചീഫ് സെക്രട്ടറി
തദ്ദേശസ്വയംഭരണ വകുപ്പ്